

ఆగమోగం ఓటేస్తే రైతు బతుకు ఆగమే!



చిచ్చుపేట్లందుకు కుటుంబజేతున్నరు..

తెలంగాణలో సంతోషంగా ఉన్న రైతుల మధ్య చిచ్చుపేట్లందుకు కాంగ్రెస్ పార్టీ పాట్రలు జేస్తున్నది. రైతుబంధును భూయజమానికి ఇస్తే కొలు రైతుకు ఇయ్యమని, కొలు రైతుకు ఇతే భూయజమానికి



ఇవ్వమని రేపంత్ రెడ్డి చెప్పవట్టే. అట్లయితే రైతుల మధ్య కొట్లాటలు కావాలని ఆయన జూతుండు. ధరణి తీసేసి కొలుదారులు, అనుభవ దారులు కాలం అంటూ రెవెన్యూ వ్యవస్థను మొదటికి తీసుకురావనామనవట్టే. కొలుదారు కాలమ్ పెట్టిన తర్వాత రైతుబంధు డబ్బులు పట్టాదారుడు భూమిపై హక్కులు కోల్పోతా? భూమి యజమాని కొలు రైతులకు భూమి ఇచ్చే పరిస్థితి ఉంటా? వాళ్లు అధికారంలోకి రాకముందే ఇష్టమచ్చినట్లు మాట్లాడవట్టే. ధరణి తీసేస్తే మళ్ళీ దశాబ్దాలే దాపురిస్తారు. భూములు తారుమారుజేస్తారు. ధరణి వచ్చినంతనే మా భూములను నిల్వోస్తారు జూసుకోవడమిది. ఎటువంటి ఫైరవీలకు తావులేకుండా ఇప్పుడు పక్కా భూముల నమోదైతది. కాంగ్రెస్ కోసం ప్రజలు నమ్మరు.

- గంగం రాజరెడ్డి, రైతు (దుర్గం)

బాయికాన్ వడ్డుకొనే బాధపోయింది

కాంగ్రెస్, టీడీపీ పాలనలో కరెంటు కష్టాలు ఎల్ల దీనినం. పాలంకాడికి రాత్రిపూట పోతే ఎప్పుడు వస్తాడో తెలువకపోయేది. అక్కడనే పండుకొని కరెంటుపెడితే అచ్చుకుంట పొవుతుతో గలుమ కూడా పారేదికాదు. గలుమ దాటితే మళ్ళీ పారేందే



పారేంది. ఇగ గసాంటి కరెంటు ఇచ్చినోళ్లు ఇప్పుడు నోటికి వచ్చినట్లు మాట్లాడవట్టే. మూడు గంటల కరెంటు సాలాట, మూడు గంటల కరెంటు ఇస్తే పాలం మడిలో మూల కూడా పారదు. అసలు ఎవుసం గురించి ఎవ్వనా ఎరకైతే మాట్లాడాలే. అట్టిగానే నోరుపారేసుకుంటే మంచిగ ఉండదు. 24 గంటల కరెంటుతో రైతులు సర్కార్ పొలాల పారించుకుంటున్నరు. గిన్నుడు ఏమైనా పుల్లలు పెడితే ఆ పార్టీలోను తరిమికొడతాం. మళ్ళీ సీఎంకే కేసీఆర్ నే గెలిపించుకుంటం.

- ఎక్కోదేవి రవి, రైతు, బావుసాయిపేట (కోనరావుపేట)

రైతులకు ధోకాలేదు

తెలంగాణ వచ్చినంత కరెంటు కష్టాలు తీరినయి. సీఎం కేసీఆర్ సారూ రైతులకు ఇబ్బందులు లేకుండా 24 గంటల కరెంటు ఉచితంగానే ఇయ్యవట్టే. ఇప్పుడు అవసరం ఉంటే అప్పుడే బావికాడికి పోయి పొలానికి నీళ్లు పెట్టుకోవడమిది. నాడు గడిగడియకు కరెంటుపోయేది. దాంతో నానా అవస్థలు పడేటోళ్లం. కేసీఆర్ సారు రైతుల కోసం చానా చేసిండు. ఎక్కడ కూడా గుంట భూమి ఖాళీ లేకుండా సాగుజయ్యవట్టే. మళ్ళీ కాంగ్రెస్ వాళ్ళ వస్తే కరెంటు కష్టాలు వస్తాయి. కాంగ్రెస్ వాళ్ళ మాటలు ఎవరూ వినరు. గింత మంచి ప్రభుత్వం ఉన్నంత రైతులకు ధోకా లేదు. మళ్ళీ టీఆర్ఎస్ పార్టీ అధికారంలోకి వస్తది.



ప్రభుత్వం ఉన్నంత రైతులకు ధోకా లేదు. మళ్ళీ టీఆర్ఎస్ పార్టీ అధికారంలోకి వస్తది.

- సుంక భూమయ్య, రైతు, పట్టిమల్ల గొల్లపల్లి (కోనరావుపేట)

కాంగ్రెస్కు ఓటేస్తే ఎవుసం ఆగమే

కరీంనగర్, నవంబర్ 28 (నమస్తే తెలంగాణ ప్రతినీధి) : నిజానికి యాభై ఏనిమిదేండ్ల సమైక్య రాష్ట్రంలో తెలంగాణ దగా పడ్డది. అందులోనూ ఉమ్మడి కరీంనగర్ జిల్లాలో వ్యవసాయ రంగం పూర్తిగా ఆగమింది. పూడికతో నిండిన చెరువులు, కుంటలు, నెర్రెలు బారిన నేలలు, సముద్రంపాలైన గోదావరి జలాలు.. సాగునీటి వసతి లేక బీడుగా భూములు.. నీళ్లు, కరెంట్ లేక కండ్ల ముందే ఎండిన పంటలు.. చివరకు అప్పులు, ఆత్మహత్యలు, వలసలు.. అయినా పట్టణ ప్రభుత్వాలు.. ఇలా కండ్లముందే కదలాడుతున్న నాటి రోజులను మరిచిపోలేకపోతున్నది. ఉద్యమ సమయంలో ఈ పరిస్థితులను కండ్లారా చూసిన కేసీఆర్, పదేళ్ల కాలంలోనే రైతులను గట్టిక్కించారు. అన్ని విధాలా అండగా నిలిచి సాగును పండుగలా చేశారు. ప్రాజెక్టులు నిర్మించి ప్రతి ఎకరాకూ గోదావరి జలాలను తెచ్చారు. మిషన్ కాకతీయ కింద చెరువులు పునరుద్ధరించారు. రైతుబంధు ఇచ్చి పెట్టుబడికి సహాయంగా నిలిచారు. ఇప్పటి వరకు పదకొండు విడుతలూ 9,25,343 మంది రైతులకు ₹ 7,750.68 కోట్లను జమ చేశారు. అలాగే, వ్యవసాయ విస్తరణ అధికారుల సేవలను మరింత అందుబాటులోకి తెచ్చారు. 2014లో 69 మంది ఉంటే.. తర్వాత కొత్తగా 189 మందిని నియమించారు. ప్రస్తుతం 258 పని చేస్తున్నారు. ఇంకా పంట రుణాలు మాఫీ చేయించి అప్పుల భారం లేకుండా చేశారు. రైతు బీమాతో కుటుంబాలకు భరోసానిచ్చారు. ప్రధానంగా సాగునీరు, 24 గంటల కరెంట్ ఇచ్చి దశాబ్దాల గోసను తీరారు.

పది లక్షల ఎకరాలలో సాగు

రైతుబిడ్డ కేసీఆర్ కృషితో ఉమ్మడి జిల్లాలో వ్యవసాయ రంగం బలోపేతమైంది. 2014కు ఇప్పటికీ తేడా చూస్తే.. ఆనాడు ఉమ్మడి జిల్లాలో సాగు చేసిన రైతుల సంఖ్య 3,57,725 మంది ఉంటే.. ప్రస్తుతం 9,25,343కు చేరింది. ఈ పదేళ్లలో కొత్తగా 5,67,618 మంది సాగుబాట పట్టడం కనిపించింది. అలాగే, అప్పుడు అన్ని పంటల సాగు విస్తీర్ణం 11,79,013 ఎకరాలు ఉంటే, ప్రస్తుతం 22,41,066 ఎకరాలకు చేరింది. అంటే 10,62,053 ఎకరాలలో సాగు పెరిగింది. వరి సాగు 3,63,776 ఎకరాలలో మాత్రమే ఉంటే.. ప్రస్తుతం 12,35,223 ఎకరాలకు చేరింది. అంటే 8,71,447 ఎకరాలలో వరి విస్తీర్ణం పెరిగింది. దిగుబడి కూడా 13,97,118 మెట్రిక్ టన్నులు ఉంటే.. ప్రస్తుతం 28,60,702 మెట్రిక్ టన్నులకు పెరిగింది. అంటే 14,63,584 మెట్రిక్ టన్నుల దిగుబడి పెరిగింది. ఇదంతా కాశో శ్వరం జలాలు రావడం, 24 గంటల కరెంట్ ఇవ్వడంతోనే ఇది సాధ్యమైంది. 2018కి ముందు అంటే.. రైతుబంధుకు ముందు 14,29,562 ఎకరాల సాగు విస్తీర్ణం ఉంటే.. రైతుబంధు అమలు తర్వాత 22,41,066కు పెరిగింది. అంటే ఈ ఇదేళ్లలోనే 8,11,504 ఎకరాల సాగు విస్తీర్ణం పెరిగింది.

విద్యుత్ రంగంలో విప్లవాత్మక మార్పులు

స్వరాష్ట్రంలో సీఎం కేసీఆర్.. విద్యుత్ రంగంలో విప్లవాత్మక మార్పులు తెచ్చారు. రైతులకు నాణ్యమైన 24 గంటల కరెంటు ఇవ్వాలన్న సంకల్పంతో ముందుకు సాగారు. అందుకు అనుగుణంగా సబ్స్ట్రాక్షన్లు, ట్రాన్స్మిషన్ లైన్లు ఏర్పాటు చేయడంతోపాటు ఇతర సదుపాయాలు కల్పించారు. దీంతో వ్యవసాయరంగంలో వినియోగం భారీగా పెరిగింది. 2014లో ఉమ్మడి జిల్లాలో 1,120.36 మెగావాట్ల వినియోగం ఉంటే.. ప్రస్తుతం ఆ డిమాండ్ 3,328.85 మెగావాట్లకు చేరింది. అంటే గడిచిన తొమ్మిదేళ్లలో 2,208.49 మెగావాట్ల వినియోగం పెరిగింది. 2014లో ఉమ్మడి జిల్లాలో ట్రాన్స్మిషన్ లైన్ల సంఖ్య 53,247 ఉంటే.. ప్రస్తుతం 78,958కు చేరింది. అంటే ప్రభుత్వం 25,711 ట్రాన్స్మిషన్ లైన్లు పెంచింది. 2014లో 3,39,298 కనెక్షన్లు ఉంటే.. అవి ప్రస్తుతం 4,18,505కు చేరాయి. గడిచిన తొమ్మిదేళ్లలో 79,128 కనెక్షన్లు పెరిగాయి. ప్రభుత్వం తీసుకున్న చర్యలతో సాగుకు దేశంలో ఎక్కడలేని విధంగా 24 గంటల

నాణ్యమైన కరెంటును ప్రభుత్వం అందిస్తున్నది.

ఎవుసం మళ్ళీ మొదటికి..?

ఒకవైపు సాగునీరు.. మరోవైపు 24 గంటల కరెంటు, రైతుబంధు వంటివి ఇచ్చి ఉత్పత్తులను అనూహ్యంగా ముఖ్యమంత్రి కేసీఆర్ పెంచారు. ఈ క్రమంలో ఉమ్మడి జిల్లాలో భూముల ధరలకు రెక్కొచ్చాయి. పదేళ్ల క్రితం లక్ష రూపాయలకు దొరికిన ఎకరం భూమి.. ఈ రోజు రూ.25 లక్షలకు తక్కువగా దొరకడం లేదు. దీంతో భూవివాదాలు పెరిగి భూములకు భద్రత లేకుండా పోతుందని భావించిన ముఖ్యమంత్రి.. రైతుల భూములకు సంపూర్ణ హక్కుతోపాటు రక్షణ కల్పించేందుకు ధరణి పోర్టల్ ను అమల్లోకి తెచ్చారు. దీంతో రైతులు నిశ్చింతంగా ఉన్నారు. భూముల లావాదేవీలు కూడా పెరిగి, ఎక్కడెక్కడి నుంచో వచ్చి ఇక్కడ భూములు కొంటున్నారు. అయితే, ఇప్పుడు తాము అధికారంలోకి వస్తే ధరణిని రద్దు చేస్తామని కాంగ్రెస్ చెబుతున్నది. నిజంగా ధరణి అనేది పక్కనే పెడితే.. ముందుగా భూములకు రక్షణ లేకుండా పోతుంది. భూ వివాదాలు పెరుగుతాయి. ఫలితంగా ధరలు పడిపోయే ప్రమాదముంటుంది. పటిల్ పట్వారీ వ్యవస్థ తిరిగి వచ్చే ప్రమాదముంటుంది. అలాగే.. కాంగ్రెస్ నేతలు చెప్పినట్లు కొలుదారు కాలం పెడితే భూ యజమానికి, కొలుదారులకు మధ్య వివాదాలు తలెత్తడమే కాదు, భూ యజమానులు కొలుకుండా నిలిపివేసే ప్రమాదముంటుంది. క్రమంగా సాగు విస్తీర్ణం గణనీయంగా తగ్గే ముప్పు ఉంటుంది. అలాగే, కరెంటుపై కాంగ్రెస్ పార్టీ నాయకులు ఒక్కొక్కరు ఒక్కొక్కరంగా మాట్లాడుతున్నారు. స్వయంగా పీసీసీ అధ్యక్షుడు రేపంత్ రెడ్డి 24 గంటల కరెంటు రైతులకు అవసరం లేదని మూడు గంటలు ఇస్తే సరిపోతుందని ఇప్పటికే స్పష్టం చేశారు. ఇదే జరిగితే.. రైతులు మళ్ళీ చాలీచాలని పాత కష్టాలే కొనితెచ్చుకున్నట్లు అవుతుంది. ఇంకా ఆ పార్టీ నాయకులు రైతుబంధు దుబారా అంటున్నారు. ఇప్పుడు ఏకంగా పెట్టుబడి సాయం పడకుండా చేశారు. ఒకవేళ వాళ్లకు ఓటేస్తే.. రైతు బంధును మొత్తానికే లేకుండా చేసే ప్రమాదమున్నది. ఇలా.. ఏ కోణంలో చూసినా రైతును జీవనోపాధి సమస్య నుంచి బయట పడేసిన 24 గంటల కరెంటు, ధరణి వంటి విషయంలో ఏమాత్రం పారపాట్లు జరిగినా.. మళ్ళీ ఎవుసం మొదటికి రావడంతోపాటు గ్రామీణ వ్యవస్థ అతలాకుతలమయ్యే ప్రమాదమున్నది. తద్వారా తాము ఆర్థికంగా దెబ్బతింటామన్న అందోళన రైతుల్లో వ్యక్తమవుతున్నది.

పదకొండు విడుతల్లో ఉమ్మడి జిల్లాలోని నియోజకవర్గాల వారీగా వచ్చిన రైతు బంధు లబ్ధిదారులు, రైతుల ఖాతాల్లో జమైన డబ్బుల వివరాలు		
నియోజకవర్గం	లబ్ధిపొందుతున్న రైతుల సంఖ్య	11 విడుతల్లో వచ్చిన రైతు బంధు మొత్తం
చొప్పండ	85,859	719.61 కోట్లు
హుజూరాబాద్	73,667	584.41 కోట్లు
కరీంనగర్	21,634	138.34 కోట్లు
మానకొండూరు	92,419	820.05 కోట్లు
జగిత్యాల	58,069	442.74 కోట్లు
ధర్మపురి	1,00,696	752.48 కోట్లు
కోరుట్ల	58,959	521.79 కోట్లు
మంధని	86,050	754.71 కోట్లు
పెద్దపల్లి	90,743	731.74 కోట్లు
రామగుండం	15,463	112.23 కోట్లు
సిరిసిల్ల	67,516	562.64 కోట్లు
వేములవాడ	74,587	695.00 కోట్లు
హుస్సేనాబాద్	99,681	914.94 కోట్లు
మొత్తం	9.25.343	7,750.68

- మళ్ళీ పాత రోజులే వస్తయే ● ఉచిత కరెంట్ ఖతమైతది
- కాశో శ్వరం జలాలు రాకుండా పోతయే
- అందోళనలో కర్షకలోకం ● రైతులను ఆగం చేయద్దని హెచ్చరిక ● హస్తం పార్టీ తీరుపై ఆగ్రహం
- రైతుబిడ్డ కేసీఆర్ నే గెలిపించుకుంటామని స్పష్టీకరణ

మా బతుకులను ఆగంజేసింది కాంగ్రెస్..

మంచిగున్న ఎవుసం కాంగ్రెస్ పాలనలోనే కుంటుపడిపోయింది. కరెంటు, ఎరువులు ఇయ్యక అరిగోసపెట్టి రైతులను ఆగంజేసింది. అందుకే తెలంగాణలో ఎవుసం చేసినోళ్లంతా మున్నట్, దుబాయిలకు బతుకాడానికి పోయినరు. కరెంట్ కాదు.. ఎవళ్లకు కూడా పట్టాపాసు బుక్కులు ఇయ్యలేదు. మా తాతలు, తండ్రులు సాగు చేసిన భూములు మాకు వారసత్వంగా వచ్చినయి. అవి మా పేరు మీద జయ్యమని పోతే పట్వారీ పట్టించుకోలే. ఎమ్మార్ సూసినాడనట్టే జేసిండు. భూమి అమ్ముదామన్నా.. వీళ్ల యవ్వారం చూసి కొనేటోళ్లు కూడ ముందుకురాలేదు. కేసీఆర్ సారు ఇచ్చే రైతుబంధు రావాలంటే పేరు మార్చుకోమన్నరు. సారు సల్లంగుండ ధరణి తీసుకొచ్చిండు. మీ సేవలో పోయి దరఖాస్తు పెట్టుకున్ననో లేదో తెల్లాలే ఎమ్మార్వో ఆఫీసుకు రమ్మన్నరు. పోయినంత పావుగంటలోనే ఫైలోలు తీసి పట్టా పాసుబుక్కు నా పేరు మీద చేసి ఇచ్చినరు. పట్వారీలతో పనిలేకుండా, దశాబ్దాల బెడద లేకుండా చేసిన ధరణిని రద్దుజేయవద్దు. కాంగ్రెస్ వత్తే కరెంటు ఉండదు. ధరణి ఉండదు. మొత్తం దశాబ్దాల పుట్టుకొత్తరు. రైతులంతా ఆగమైతరు.

- ఇంత చంద్రమౌళి, అనంతవల్లి (రాజన్న సిరిసిల్ల)

కాంగ్రెస్కు ఓటేస్తే రైతుబంధు కలే

కాంగ్రెస్కు ఓటేస్తే మళ్ళీ పాతరోజులు వచ్చినట్టే.. వాళ్లు మళ్ళీ వస్తే రైతుకు కన్నీళ్లు. ఇప్పటికే రైతుబంధును బందిచేస్తం అంటున్నరు. అసలు వారి 60 ఏండ్ల పాలనలో రైతుల పరిస్థితి అధ్యాసంగా ఉన్నది. ఎరువులకు లైన్లో రోజుల తరబడి ఎదురుజూసినం. ఆనాటి రోజులు ఇంకా మరిచిపోలేదు. పెట్టుబడి లేక దశాబ్ద వ్యవస్థలో దయనీయ పరిస్థితి ఉండేది. చివరికి ఆత్మహత్యలే శరణమైనయి. తెలంగాణ వచ్చినంత సీఎం కేసీఆర్ రైతుల గోస జూసిండు. కరెంటు, నీళ్లు ఇయ్యవట్టే. పెట్టుబడికి ఎకరానికి పదివేలు అందిస్తుండు. ఎవుసాన్ని పండుగలెక్క జేసిండు. మల్ల 16 వేలు అందిస్తానన్న కేసీఆర్ కి మళ్ళీ నా ఓటు.



రైతు ఎడ్లకు షాటు, తిమ్మపూర్ (చందుల్ల)

మేమంతా కేసీఆర్ కు రుణపడి ఉంటం

కాంగ్రెస్ వస్తే మళ్ళీ పాత రోజులు గుర్తుకొస్తున్నయి. ప్రశాంతంగా ఉన్న తెలంగాణలో వాళ్లకు అవకాశమిస్తే మళ్ళీ చీకటి రోజులే వత్తయి. కరెంటు తోపాటు సాగునీటి ఇబ్బంది వ దాల్చి వస్తది. అన్ని ఇప్పున్న టీఆర్ఎస్ ప్రభుత్వాన్ని కాదని కాంగ్రెస్కు ఏలా ఓటిత్తం. రేపంత్ రెడ్డి రోజుకో మాట చెప్ప వట్టే.. ఇగ ఆయనను ఎట్ల నమ్ముతం? మూడు గంటల కరెంట్ ఇత్తామననవట్టే? 10 హెచ్పీ మోటారు పెట్టుకోవాలన వట్టే? ఇది వినడానికి ఎట్లా ఉంటది?



24 గంటల కరెంటు ఇచ్చే కేసీఆర్ ప్రభుత్వాన్ని కాదని మూడు గంటల ఇస్తా మనోట్లను నమ్ముతమా? మూడు పూటలు అన్నం తింటూ ఉంటున్నం. మళ్ళీ తెలంగాణలో పాత రోజులు రావొద్దంటే కేసీఆర్ సారుకే మరోసారి అవకాశం ఇస్తాం.

- యామ తిరుపతి, వట్టిల (వేములవాడ రూరల్)